




# පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.07.27 පැය 2240	දුරකථන අංකය Tel.NO	011-2887973	මගේ අංකය My NO	D/Media/Out/1471/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

## පොලිස් මාධ්‍ය කොට්ඨාසය වෙත වාතරා වූ වැදගත් තොරතුරු

### 01. විදෙස් රටක නිෂ්පාදිත පිස්තෝල අවියක් සහ රිවෝල්වර අවියක් සමඟ සැකකාරියක් අත්අඩංගුවට - බණ්ඩාරවෙල කොට්ඨාස අපරාධ විමර්ශන කායර්ශය.

2025.07.27 වන අද දින සවස් කාලයේ බණ්ඩාරවෙල පොලිස් වසමේ කහත්තේවෙල ප්‍රදේශයේදී බණ්ඩාරවෙල කොට්ඨාස අපරාධ විමර්ශන කායර්ශයේ නිලධාරීන් කණ්ඩායමක් විසින් ලද තොරතුරක් මත නිවසක වැටලීමක් සිදු කර විදෙස් රටක නිෂ්පාදිත පිස්තෝල අවියක්, රිවෝල්වර අවියක්, පතරොම් 30 ක්, පතරොම් ගැබක් හා හිස් පතරොම් කොපු 04 ක් සමඟ සැකකාරියක් අත්අඩංගුවට ගෙන බණ්ඩාරවෙල පොලිස් ස්ථානයට ඉදිරිපත් කර ඇත.

සැකකාරිය වයස අවුරුදු 48 ක් වන ඇක්ටන්වත්ත, බණ්ඩාරවෙල ප්‍රදේශයේ පදිංචිකාරියකි.

බණ්ඩාරවෙල පොලිසිය වැඩිදුර විමර්ශන සිදු කරනු ලබයි.

### 02. අයිස් මත්ද්‍රව්‍ය සමඟ සැකකරුවෙකු අත්අඩංගුවට - වත්තල පොලිස් ස්ථානය.

2025.07.27 වන අද දින දහවල් කාලයේ වත්තල පොලිස් වසමේ ඇටම්පලවත්ත මාගර්ගේදී වත්තල පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 26 මිලිග්‍රෑම් 700 ක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 34 ක් වන හැඳල, වත්තල ප්‍රදේශයේ පදිංචිකරුවෙකි.

වත්තල පොලිසිය වැඩිදුර විමර්ශන සිදු කරනු ලබයි.

### 03. අයිස් මත්ද්‍රව්‍ය සමඟ සැකකරුවෙකු අත්අඩංගුවට - බස්නාහිර පළාත් උතුර අපරාධ කොට්ඨාසය.

2025.07.27 වන අද දින උදෑසන කාලයේ කටුනායක පොලිස් වසමේ කුරුණු ප්‍රදේශයේදී බස්නාහිර පළාත් උතුර අපරාධ කොට්ඨාසයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 13 ක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 61 ක් වන කුරුන, කටුනායක ප්‍රදේශයේ පදිංචිකරුවෙකි.

මෙම සැකකරු විදෙස් රටවල සිටින මත්ද්‍රව්‍ය ජාවාරම්කරුවන්ගේ මෙරට මත්ද්‍රව්‍ය ජාලය මෙහෙයවන අයෙකු බවට අනාවරණය වී ඇත. බස්නාහිර පළාත් උතුර අපරාධ කොට්ඨාසය වැඩිදුර විමර්ශන සිදු කරනු ලබයි.

### 04. හෙරොයින් සමඟ සැකකරුවෙකු අත්අඩංගුවට - ගොතටුව පොලිස් ස්ථානය.

2025.07.27 වන අද දින දහවල් කාලයේ ගොතටුව පොලිස් වසමේ ගොතටුව නගරයේදී ගොතටුව පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර හෙරොයින් ග්‍රෑම් 10 මිලිග්‍රෑම් 470 ක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 41 ක් වන කොළඹ 09 ප්‍රදේශයේ පදිංචිකරුවෙකි.

ගොතවූව පොලිසිය වැඩිදුර විමර්ශන සිදු කරනු ලබයි.

**05. දුම්රියේ ගැටී පුද්ගලයෙකු මියයාම - කටුගස්තොට පොලිස් වසම.**

2025.07.27 වන අද දින උදෑසන කාලයේ කටුගස්තොට පොලිස් වසමේ මාවිල්මඩ දුම්රිය ගේට්ටුව ආසන්නයේදී මහනුවර සිට මාතලේ දක්වා ධාවනය වූ දුම්රියක පුද්ගලයෙකු ගැටී මියගොස් ඇති බවට කටුගස්තොට පොලිස් ස්ථානයට ලද තොරතුරක් මත විමර්ශන ආරම්භ කර ඇත.

මරණකරු වයස අවුරුදු 80 ක් 85 ක් අතර වන උඩුකයට සුදු ඉරි සහිත දම් පැහැති අක්දිග කමිසයක්ද, දුඹුරු කළු ඉරි සහිත සරමක් හැඳ සිටී. අනන්‍යතාවය මෙතෙක් අනාවරණය වී නොමැත.

මෘත ශරීරය මහනුවර රෝහලේ මෘත ශරීරාගාරයේ තැන්පත් කර ඇත. කටුගස්තොට පොලිසිය වැඩිදුර විමර්ශන සිදු කරනු ලබයි.

**06. දුම්රියේ ගැටී පුද්ගලයෙකු මියයාම - බම්බලපිටිය පොලිස් වසම.**

2025.07.27 වන අද දින උදෑසන කාලයේ බම්බලපිටිය පොලිස් වසමේ දී ගාල්ල සිට මරදාන දක්වා ධාවනය වූ දුම්රියක පුද්ගලයෙකු ගැටී මියගොස් ඇති බවට බම්බලපිටිය පොලිස් ස්ථානයට ලද පැමිණිල්ලක් මත විමර්ශන ආරම්භ කර ඇත.

මරණකරු වයස අවුරුදු 50 ක් වූ පියසේනපුර, දෙල්තොට ප්‍රදේශයේ පදිංචිකරුවෙකි.

පශ්චාත් මරණ පරීක්ෂණ සිදුකිරීමෙන් පසු මෘත ශරීරය ඥාතීන්ට භාර දී ඇත. බම්බලපිටිය පොලිසිය වැඩිදුර විමර්ශන සිදු කරනු ලබයි.

**07. මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට - මංගලගම පොලිස් ස්ථානය.**

2025.07.27 වන අද දින සවස් කාලයේ මංගලගම පොලිස් වසමේ උන්නවිටිය රක්ෂිත ප්‍රදේශයේදී මංගලගම පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 24 ක් වන පන්චෙනයි, උන්නවිටිය ප්‍රදේශයේ පදිංචිකරුවෙකි.

මංගලගම පොලිසිය වැඩිදුර විමර්ශන සිදු කරනු ලබයි.

**08. මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට - කුඹුක්ගැටේ පොලිස් ස්ථානය.**

2025.07.27 වන අද දින දහවල් කාලයේ කුඹුක්ගැටේ පොලිස් වසමේ නීරාවිය ප්‍රදේශයේදී කුඹුක්ගැටේ පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 62 ක් වන නීරාවිය, කුඹුක්ගැටේ ප්‍රදේශයේ පදිංචිකරුවෙකි.

කුඹුක්ගැටේ පොලිසිය වැඩිදුර විමර්ශන සිදු කරනු ලබයි.

**09. සැක කටයුතු මරණයක් - පැලියගොඩ පොලිස් ස්ථානය.**

2025.05.27 වන අද දින උදෑසන කාලයේ පැලියගොඩ පොලිස් වසමේ නුගේ පාර භූගත පාලම යට පුද්ගලයෙකු වැටී සිටින බවට පැලියගොඩ පොලිස් ස්ථානයට ලද පණිවිඩයක් මත නිලධාරීන් කණ්ඩායමක් විසින් ඔහුව කොළඹ ජාතික රෝහලට ඇතුළත් කිරීමේදී මියගොස් සිට ඇති අතර ඒ සම්බන්ධයෙන් පැලියගොඩ පොලිසිය විමර්ශනයක් ආරම්භ කර ඇත.

මරණකරු වයස අවුරුදු 59 ක් වූ ගොංගිංතොට, වත්තල ප්‍රදේශයේ පදිංචිකරුවෙකි.

මරණයට හේතුව මෙතෙක් අනාවරණය වී නොමැති අතර මෘත ශරීරය කොළඹ ජාතික රෝහලේ මෘත ශරීරාගාරයේ තැන්පත් කර ඇත. පැලියගොඩ පොලිසිය වැඩිදුර විමර්ශන සිදු කරනු ලබයි.

#### 10. මාරක රිය අනතුරක් - අඟුණකොළපැලැස්ස පොලිස් වසම.

2025.07.27 වන අද දින සවස් කාලයේ අඟුණකොළපැලැස්ස පොලිස් වසමේ දක්ෂිණ අධිවේගී මාර්ගයේ 175 ආර් ස්ථානයේදී මත්තල දෙස සිට කොළඹ දෙසට ධාවනය වූ කුඩා වෑන් රථයක පිටුපස ටයරයක් පුපුරායාම හේතුවෙන් රියදුරුට රථය පාලනය කරගැනීමට නොහැකිව ආරක්ෂිත වැටෙහි ගැටී පෙරළී ගොස් අනතුරක් සිදුව ඇත.

අනතුරින් වෑන් රථයේ රියදුරු ඇතුළු පුද්ගලයින් 06 දෙනෙකු තුවාල ලබා අඟුණකොළපැලැස්ස රෝහලට ඇතුළත් කිරීමේදී කාන්තාවන් දෙනෙකු මියගොස් ඇත. තුවාලකරුවන් වැඩිදුර ප්‍රතිකාර සඳහා හම්බන්තොට රෝහලට මාරු කර යවා ඇත.

මරණකාරීයන් අවුරුදු 44 හා 72 වයස්වල පසුවන වැලිගම ප්‍රදේශයේ පදිංචිකාරීයන් වේ.

මෘත ශරීර අඟුණකොළපැලැස්ස රෝහලේ මෘත ශරීරාගාරයේ තැන්පත් කර ඇත. අඟුණකොළපැලැස්ස පොලිසිය වැඩිදුර විමර්ශන සිදු කරනු ලබයි.

#### 11. මාරක රිය අනතුරක් - හලාවත පොලිස් වසම.

2025.07.26 වන දින රාත්‍රී කාලයේ හලාවත පොලිස් වසමේ හලාවත කුරුණෑගල මාර්ගයේ කුණකුලිය ප්‍රදේශයේදී ලංකා ගිනි නිවීමේ ඒකකයට අයත් ගිනි නිවීමේ රථයක් රාජකාරි අවශ්‍යතාවයකට හලාවත දෙස සිට කුරුණෑගල දෙසට ධාවනය කිරීමේදී ඊට ඉදිරියෙන් ගමන් කළ පාපැදියක ගැටීමෙන් අනතුරක් සිදුව ඇත. අනතුරින් බරපතල තුවාල ලැබූ පාපැදිකරු හලාවත රෝහලට ඇතුළත් කිරීමෙන් පසු මියගොස් ඇත.

මරණකරු වයස අවුරුදු 33 ක් වූ සියඹලාගඟවත්ත, ඉලිප්පදෙනිය ප්‍රදේශයේ පදිංචිකරුවෙකි.

පශ්චාත් මරණ පරීක්ෂණ සිදුකිරීමෙන් පසු මෘත ශරීරය ඥාතීන්ට භාර දී ඇත. හලාවත පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.